

मौजे तापोळा, ता. महाबळेश्वर, जि. सातारा येथील जलवाहतूकीसाठी कार्यरत असलेल्या कंत्राटी कर्मचाऱ्यांच्या मानधनाकरीता तसेच बार्च व लॉन्चेसच्या इंधन व देखभाल दुरुस्तीच्या खर्चाकरीता निधी उपलब्ध करून देण्याबाबत.....

महाराष्ट्र शासन
महसूल व वन विभाग
शासन निर्णय क्रमांक: अर्थस- २०२४/प्र.क्र.४५/र-८
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक : २२ ऑगस्ट, २०२५.

वाचा -

ग्रामविकास विभाग, शासन निर्णय क्र.संकीर्ण २०२३/प्र.क्र.१६१/आस्था १०, दि. ३०/०९/२०२४.

प्रस्तावना -

कोयना जलाशयाच्या पाणीसाठ्यामुळे बाधित झालेल्या गावांतील नागरीकांच्या दळणवळण व संपर्काकरीता सन १९७६-७७ पासून मौजे तापोळा, ता. महाबळेश्वर, जि. सातारा येथे ग्रामविकास विभागामार्फत जलवाहतूक सुविधा उपलब्ध करून देण्यात आली आहे.

मा.मुख्यमंत्री महोदय यांच्या अध्यक्षतेखाली दि. २६/०४/२०२३ रोजी संपन्न झालेल्या बैठकीमध्ये मौजे तापोळा येथील जलवाहतूकीसाठी सध्या कार्यरत असलेल्या १२ कंत्राटी कर्मचाऱ्यांना सेवेत कायमस्वरूपी घेणे व त्यांच्या वेतन व भत्यासाठी मदत व पुनर्वसन विभागामार्फत अनुदान उपलब्ध करून देण्याबाबतचा निर्णय घेण्यात आला आहे. त्यास अनुसरून, ग्रामविकास विभागाच्या संदर्भाधिन दि. ३०/०९/२०२४ रोजीच्या शासन निर्णयान्वये मौजे तापोळा, ता. महाबळेश्वर, जि. सातारा येथे कार्यरत असलेल्या १२ कंत्राटी कर्मचाऱ्यांना गट क व ड प्रमाणे देय होणारे वेतन व भत्ते तसेच, लॉन्च व बार्ज यांच्या देखभाल दुरुस्ती व इंधनावरील वार्षिक खर्च भागविण्याकरीता मदत व पुनर्वसन विभागाकडून सहायक अनुदान उपलब्ध करून देण्याची तरतूद करण्यात आली आहे.

सदर तरतूदीनुसार, मौजे तापोळा, ता.महाबळेश्वर, जि. सातारा येथील जलवाहतूकीसाठी सध्या कार्यरत असलेल्या १२ कंत्राटी कर्मचाऱ्यांना गट -क व गट-ड कर्मचाऱ्यांप्रमाणे देय वेतन, भत्ते व मानधन अदा करण्यासाठी तसेच इंधन व देखभाल दुरुस्तीच्या खर्चाकरीता अनुदान उपलब्ध करून देण्याची बाब शासनाच्या विचाराधीन होती.

शासन निर्णय-

मौजे तापोळा, ता.महाबळेश्वर, जि. सातारा येथील जलवाहतूकीसाठी सध्या कार्यरत असलेल्या १२ कंत्राटी कर्मचाऱ्यांना माहे, ऑक्टोबर, २०२४ ते माहे, सप्टेंबर, २०२५ या कालावधीतील खालील तक्त्यात नमूद केल्याप्रमाणे वेतन, भत्ते व मानधन अदा करण्याकरीता लेखाशीर्ष २२३५ १९४२ अतर्गत “१० कंत्राटी सेवा” या उद्दीष्टाखाली एकूण रू. ४४,०७,२८२/- तसेच, लॉन्च व बार्जेसच्या देखभाल दुरुस्ती व इंधनावरील माहे, ऑक्टोबर, २०२४ ते माहे, सप्टेंबर, २०२५ या कालावधीतील खर्च भागविण्याकरीता

लेखाशीर्ष २२३५ १९४२ अतंगत “३१ सहायक अनुदाने” या उदीष्टाखाली रू. ३४,००,०००/- असा एकूण रू. ७८,०७,२८२/- (अठ्याहत्तर लक्ष सात हजार दोनशे व्याऐंशी फक्त) निधी विभागीय आयुक्त, पुणे यांना वितरीत करण्यास शासन मान्यता देण्यात येत आहे.

क्र.	पदनाम	वेतनश्रेणी	वेतनश्रेणीनुसार मानधन	कर्मचारी संख्या	माहे, ऑक्टोबर, २०२४ ते माहे, सप्टेंबर, २०२५ अखेर वेतन
१.	बार्ज सारंग	एस ८ (२५५००-८१८००)	४१,८९५/-	१	४,६०,८४५/-
२.	बार्ज इंजिन ड्रायव्हर	एस ६ (१९९००-६३२००)	३२,९९१/-	१	३,६२,९०१/-
३.	बार्ज मदतनीस	एस १ (१५०००-४७७००)	२५,२००/-	२	५,५४,४००/-
४.	लॉन्च चालक	एस ७ (२१७००-६९१००)	३५,८५३/-	४	१५,७७,५३२/-
५.	लॉन्च वाहक	एस ६ (१९९००-६३२००)	३२,९९१/-	४	१४,५१,६०४/-
एकूण				१२	४४,०७,२८२/-

२. मौजे तापोळा, ता.महाबळेश्वर, जि. सातारा येथील जलवाहतुकीसाठी सध्या कार्यरत असलेल्या १२ कंत्राटी कर्मचाऱ्यांना माहे, ऑक्टोबर, २०२४ ते माहे, सप्टेंबर, २०२५ या कालावधीतील उक्त तक्त्यात नमूद केल्याप्रमाणे वेतन व भत्ते अदा करण्यासाठी रू. ४४,०७,२८२/- एवढा निधी तसेच, लॉन्च व बार्जेसच्या देखभाल दुरुस्ती व इंधनावरील माहे, ऑक्टोबर, २०२४ ते माहे, सप्टेंबर, २०२५ या कालावधीतील खर्च भागविण्याकरीता रू. ३४,००,०००/- असा एकूण रू. ७८,०७,२८२/- (अठ्याहत्तर लक्ष सात हजार दोनशे व्याऐंशी फक्त) निधी “मागणी क्रमांक सी-०५, मुख्य लेखाशीर्ष २२३५ सामाजिक सुरक्षा व कल्याण, ०१ पुनर्वसन, २०१ इतर पुनर्वसन योजना, (०४) प्रकल्पबाधित व्यक्तींचे पुनर्वसन (०४) (०२) आयुक्त पुणे (अनिवार्य) (२२३५ १९४२) १० -कंत्राटी सेवा, ३१- सहायक अनुदाने (वेतनेतर)” या लेखाशीर्षाखाली विभागीय आयुक्त, पुणे यांना खालील अटीच्या अधीन राहून उपलब्ध करून देण्यात येत आहे.

वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी.

- १) विभागीय आयुक्त, पुणे यांनी कंत्राटी कर्मचाऱ्यांच्या वेतन व भत्ते अदा करण्यासाठी परिगणना केलेली रक्कम योग्य असल्याची खातरजमा करून, उपलब्ध करून दिलेली उपरोक्त रक्कम कर्मचाऱ्यांना तात्काळ अदा करावी.
- २) अदा करण्यासाठी मंजूर केलेल्या बाबी व्यतिरिक्त अन्य बाबींवर अनुदान खर्च होणार नाही याची विभागीय आयुक्त यांनी दक्षता घ्यावी.
- ३) या आदेशान्वये मंजूर करण्यात आलेला निधीपेक्षा जास्त निधी कोणत्याही परिस्थितीत खर्च होणार नाही याची संबंधितांनी दक्षता घ्यावी.
- ४) मुख्य लेखाशीर्ष मागणी क्रमांक सी-०५, मुख्य लेखाशीर्ष २२३५-सामाजिक सुरक्षा व कल्याण, ०१ पुनर्वसन, २०१, इतर पुनर्वसन योजना, (०४) प्रकल्पबाधित व्यक्तींचे पुनर्वसन (०४) (०२) आयुक्त, पुणे (अनिवार्य) (२२३५ १९४२) १०-कंत्राटी सेवा, ३१-सहायक अनुदाने (वेतनेतर) या

लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तद्नुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.

- ५) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रेमहालेखापाल कार्यालयाच्या Reconciliation Slip सह शासनास न चुकता सादर करावीत.
- ६) संबंधित अधिकारी यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.

३. सदर आदेश वित्त विभागाच्या अनौ. संदर्भ क्र.४१७/२०२५/व्यय-९, दि.२३/०७/२०२५ अन्वये प्राप्त सहमतीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०८२२१५०८२७०११९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रियंका दु. साबळे)

कक्ष अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन), पुणे.
२. उप आयुक्त (पुनर्वसन), पुणे.
३. जिल्हाधिकारी, सातारा.
४. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
५. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
६. जिल्हा कोषागार अधिकारी, सातारा.
७. महसूल व वन विभाग, कार्यासन ब-१, मंत्रालय, मुंबई ३२.
८. महसूल व वन विभाग, पी.ए.सी. कार्यासन, मंत्रालय, मुंबई ३२.
९. निवडनस्ती कार्यासन र-८, महसूल व वन विभाग, मंत्रालय, मुंबई-३२.

* * *